



## Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tieni Awla)

11 ta' Settembru 2014\*

“Ftehim ta' Assoċjazzjoni KEE-Turkija — Artikoli 41(1) tal-Protokoll addizzjonali u 13 tad-Deċiżjoni Nru 1/80 — Kamp ta' applikazzjoni — Introduzzjoni ta' restrizzjonijiet ġodda għal-libertà ta' stabbiliment, għal-libertà li jiġu pprovduti servizzi u għall-kundizzjonijiet ta' aċċess għall-impjieg — Projbizzjoni — Libertà li jiġu pprovduti servizzi — Artikoli 56 TFUE u 57 TFUE — Kollokament ta' haddiema — Ċittadini ta' Stati terzi — Rekwizit ta' permess ta' xogħol għall-provvista ta' haddiema”

Fil-Kawża C-91/13,

li għandha bhala sugġett talba għal deċiżjoni preliminari skont l-Artikolu 267 TFUE, imressqa mir-Raad van State (il-Pajjiżi l-Baxxi), permezz ta' deċiżjoni tal-20 ta' Frar 2013, li waslet fil-Qorti tal-Ġustizzja fil-25 ta' Frar 2013, fil-proċedura

**Essent Energie Productie BV**

vs

**Minister van Sociale Zaken en Werkgelegenheid,**

IL-QORTI TAL-ĠUSTIZZJA (It-Tieni Awla),

komposta minn R. Silva de Lapuerta (Relatur), President ta' Awla, J. L. da Cruz Vilaça, G. Arestis, J.-C. Bonichot u A. Arabadjiev, Imħallfin,

Avukat Ġenerali: Y. Bot,

Reġistratur: M. Ferreira, Amministratur Prinċipali,

wara li rat il-proċedura bil-miktub u wara s-seduta tal-20 ta' Marzu 2014,

wara li kkunsidrat l-osservazzjonijiet ipprezentati:

- għal Essent Energie Productie BV, minn T. L. Badoux, advocaat,
- għall-Gvern Olandiż, minn M. Bulterman u J. Langer, bhala aġenti,
- għall-Gvern Daniż, minn M. Wolff, bhala aġent,
- għall-Kummissjoni Ewropea, minn J. Enegren u M. van Beek, bhala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tat-8 ta' Mejju 2014,

\* Lingwa tal-kawża: l-Olandiż.

tagħti l-preżenti

### Sentenza

- 1 It-talba għal deċizzjoni preliminari tirrigwarda l-interpretazzjoni tal-Artikolu 41(1) tal-Protokoll addizzjonali, iffirmit fit-23 ta' Novembru 1970 fi Brussell u konkluz, approvat u kkonfermat fisem il-Komunità permezz tar-Regolament tal-Kunsill (KEE) Nru 2760/72, tad-19 ta' Diċembru 1972 (ĠU Edizzjoni Speċjali bil-Malti, Kapitolu 11, Vol. 11, p. 41, iktar 'il quddiem il-“Protokoll addizzjonali”), u tal-Artikolu 13 tad-Deciżjoni Nru 1/80 tal-Kunsill ta' assoċjazzjoni, tad-19 ta' Settembru 1980, dwar l-iżvilupp ta' din l-assoċjazzjoni (iktar 'il quddiem id-“Deciżjoni Nru 1/80”). Il-Kunsill ta' assoċjazzjoni twaqqaf bil-Ftehim dwar il-ħolqien ta' Assoċjazzjoni bejn il-Komunità Ekonomika Ewropea u t-Turkija, li ġie ffirmit, fit-12 ta' Settembru 1963, f'Ankara, mir-Repubblika tat-Turkija, minn naħa, kif ukoll mill-Istati Membri tal-KEE u l-Komunità, min-naħa l-oħra, u li kien ġie konkluz, approvat u kkonfermat fisem il-Komunità bid-Deciżjoni tal-Kunsill 64/732/KEE, tat-23 ta' Diċembru 1963 (ĠU Edizzjoni Speċjali bil-Malti, Kapitolu 11, Vol. 11, p. 10, iktar 'il quddiem il-“Ftehim ta' Assoċjazzjoni”).
- 2 Din it-talba ġiet ipprezentata fil-kuntest ta' tilwima bejn Essent Energie Productie BV (iktar 'il quddiem “Essent”) u l-Minister van Sociale Zaken en Werkgelegenheid (il-ministru tal-affarijiet soċjali u tal-impjeg, iktar 'il quddiem il-“Minister”) fir-rigward ta' multa li ġiet imposta fuqha minn dan tal-aħħar talli wettaq xogħlijiet minn haddiema ċittadini ta' Stati terzi mingħajr ma' dawn kellhom permess ta' xogħol.

### Il-kuntest ġuridiku

#### *Id-dritt tal-Unjoni*

#### Il-Ftehim ta' Assoċjazzjoni

- 3 Konformement mal-Artikolu 2(1) tiegħu, il-Ftehim ta' Assoċjazzjoni għandu bhala għan li jippromwovi t-tishih kontinwu u ekwibrat tar-relazzjonijiet kummerċjali u ekonomiċi bejn il-Partijiet kontraenti, inkluż fil-qasam tax-xogħol, permezz tal-kisba b'mod gradwali tal-moviment liberu tal-haddiema (Artikolu 12 tal-Ftehim ta' Assoċjazzjoni) kif ukoll permezz tal-eliminazzjoni tar-restrizzjonijiet fuq il-libertà ta' stabbiliment (Artikolu 13 ta' dan il-ftehim) u fuq il-libertà li jiġu pprovduti servizzi (Artikolu 14 tal-imsemmi ftehim), bil-għan li jittejjeb il-livell ta' għixien tal-poplu Tork u li tiġi ffacilitata ulterjorment l-adeżjoni tar-Repubblika tat-Turkija mal-Komunità (ir-raba' paragrafu tal-preambolu u l-Artikolu 28 tal-istess ftehim).

#### Il-Protokoll addizzjonali

- 4 Il-Protokoll addizzjonali li, skont l-Artikolu 62 tiegħu, jiffirma parti shiha mill-Ftehim ta' Assoċjazzjoni jistabbilixxi, skont l-Artikolu 1 tiegħu, il-kundizzjonijiet, il-modalitajiet u r-ritmi għall-implementazzjoni tal-fażi tranżitorja prevista fl-Artikolu 4 ta' dan il-ftehim.
- 5 Il-Protokoll Addizzjonali jinkludi Titolu II, intitolat “Moviment ta' persuni u servizzi”, li l-Kapitolu I tiegħu jsemmi lill-“[h]addiema” filwaqt li l-Kapitolu II huwa ddedikat għad-dritt ta' stabbiliment, għas-servizzi u għat-trasport.
- 6 L-Artikolu 41(1) tal-Protokoll addizzjonali, li jinsab fl-imsemmi Kapitolu II jipprovdur:

“Il-Partijiet Kontraenti għandhom jibqgħu lura milli jintroduċu bejniethom xi restrizzjonijiet godda rigward il-libertà ta' l-istabbiliment u l-libertà tal-provvediment ta' servizzi.”

- 7 L-Artikolu 59 tal-Protokoll addizzjonali, li jinsab taht it-Titolu IV tiegħu, intitolat “Dispożizzjonijiet generali u finali”, huwa redatt kif ġej:

“Fl-oqsma koperti b’dan il-Protokoll, it-Turkija m’għandhiex tirċievi trattament aktar favorevoli minn dak li l-Istati Membri jagħtu lil-xulxin permezz tat-[Trattat FUE].”

Id-Deciżjoni Nru 1/80

- 8 L-Artikolu 13 tad-Deciżjoni Nru 1/80 jipprovdi:

“L-Istati Membri tal-[Unjoni] u t-Turkija ma jistgħux jintroduċu restrizzjonijiet godda dwar il-kundizzjonijiet ta’ aċċess għall-impjeg tal-ħaddiema u tal-membri tal-familji tagħhom legalment residenti u impjegati fit-territorji rispettivi tagħhom. L-Istati Membri tal-Komunità u t-Turkija ma jistgħux jintroduċu restrizzjonijiet godda dwar il-kundizzjonijiet ta’ aċċess għall-impjeg tal-ħaddiema u tal-membri tal-familji tagħhom legalment residenti u impjegati fit-territorji rispettivi tagħhom.”  
[traduzzjoni mhux ufficjali]

*Id-dritt tal-Pajjiżi l-Baxxi*

- 9 Skont il-punt 1 tal-inċiż (b) tal-ewwel subparagrafu tal-Artikolu 1(1) tal-Liġi fuq ix-xogħol tal-barranin (Wet arbeid vreemdelingen), fil-verżjoni tagħha applikabbli għall-kawża prinċipali (iktar ’il quddiem il-“Wav 1994”), “persuna li timpjega” tfisser il-persuna li, fl-eżerċizzju ta’ funzjoni, professjoni jew impriża, teżegwixxi xogħol permezz ta’ terzi.
- 10 Skont l-Artikolu 2(1) tal-Wav 1994, huwa pprojbit li persuna li timpjega teżegwixxi xogħol permezz ta’ barrani fil-Pajjiżi l-Baxxi mingħajr permess ta’ xogħol.

### **Il-kawża prinċipali u d-domandi preliminari**

- 11 Essent hija kumpannija stabbilita fil-Pajjiżi l-Baxxi li inkarigat lil BIS Industrial Services Nederland BV (iktar ’il quddiem “BIS”), li hija wkoll stabbilita fil-Pajjiżi l-Baxxi, sabiex teżegwixxi xogħlijiet ta’ armar ta’ scaffolding fil-bini sekondarju tagħha li jinsab f’Geertruidenberg (Il-Pajjiżi l-Baxxi).
- 12 Skont rapport imħejji mill-ispettorat tax-xogħol fit-8 ta’ Marzu 2010, waqt spezzjoni mwettqa minn dan tal-aħħar fil-15, fid-19 u fl-20 ta’ Mejju 2008, f’dan il-bini, kien ġie kkonstatat li 33 ċittadin ta’ Stati terzi, li minnhom 29 kienu ċittadini Torok, bejn l-1 ta’ Jannar u l-20 ta’ Mejju 2008, kienu ħadu sehem fit-twettiq ta’ dawn ix-xogħlijiet.
- 13 Skont dan l-istess rapport, dawn il-ħaddiema ċittadini ta’ Stat terz kienu kkollokati ma’ BIS permezz ta’ Ekinci Gerüstbau GmbH (iktar ’il quddiem “Ekinci”), impriża Ġermaniża stabbilita fil-Ġermanja li magħha dawn il-ħaddiema kienu impjegati, mingħajr ma kien inhareġ ebda permess ta’ xogħol mill-awtoritajiet tal-Pajjiżi l-Baxxi għall-finijiet ta’ tali kollokament.
- 14 Permezz ta’ deciżjoni tal-11 ta’ Mejju 2010, il-Minister impona fuq Essent multa ta’ EUR 264 000 minħabba ksur tal-Artikolu 2(1) tal-Wav 1994, minħabba li din il-kumpannija kienet eżegwiet l-imsemmija xogħlijiet permezz ta’ ħaddiema barranin mingħajr ma dawn tal-aħħar kienu sugġetti għal permess ta’ xogħol, minkejja li, skont il-liġi tal-Pajjiżi l-Baxxi, dan kien obligatorju.
- 15 Essent ressqet ilment kontra din id-deciżjoni.

- 16 Permezz ta' deċiżjoni tat-22 ta' Diċembru 2010, il-Minister iddikjara dan l-ilment infondat minhabba li s-servizz ipprovdut minn Ekinci kien jikkonsisti esklużivament fil-kollokament ta' haddiema, b'tali mod li Essent, bhala persuna li tikkummissjona x-xogħol u li timpjega l-haddiema barranin ikkonċernati, kellu jkollha permessi ta' xogħol għal dawn il-haddiema.
- 17 Permezz ta' sentenza tas-27 ta' Settembru 2011, ir-Rechtbank 's-Hertogenbosch (il-Pajjiżi l-Baxxi) ċaħad ir-rikors ipprezentat minn Essent kontra l-imsemmija deċiżjoni. Din il-qorti ddeċidiet b'mod partikolari li l-Minister kien korrett meta impona multa fuq Essent, peress li s-servizz ipprovdut minn Ekinci kien jikkonsisti biss fil-kollokament ta' haddiema barranin u li, f'dan il-kuntest, id-dritt tal-Unjoni ma kienx jipprekludi leġiżlazzjoni ta' Stati Membru li ježiġi li l-haddiema kkollokati fit-territorju ta' dan l-Istat ikollhom permess ta' xogħol.
- 18 Essent appellat minn din is-sentenza quddiem il-qorti tar-rinviju.
- 19 Huwa f'dawn iċ-ċirkustanzi li r-Raad van State ddeċieda li jissospendi l-proċeduri quddiemu u li jagħmel lill-Qorti tal-Ġustizzja d-domandi preliminari li ġejjin:
- "1) F'sitwazzjoni bħal dik inkwistjoni fil-kawża prinċipali, persuna responsabbli għal xogħlijiet li, skont l-Artikolu 2(1) tal-[Wav 1994], għandha titqies bhala l-persuna li timpjega l-haddiema Torok ikkonċernati, tista' tinvoka, fil-konfront tal-awtoritajiet Olandiżi [tal-Pajjiżi l-Baxxi], ir-regola ta' 'standstill' li tinsab fl-Artikolu 13 tad-Deciżjoni Nru 1/80 jew dik li tinsab fl-Artikolu 41 tal-Protokoll Addizzjonali?
- 2) a) Ir-regola ta' 'standstill' li tinsab fl-Artikolu 13 tad-Deciżjoni Nru 1/80 jew dik li tinsab fl-Artikolu 41 tal-Protokoll Addizzjonali għandhom jiġu interpretati fis-sens li jipprekludu l-introduzzjoni ta' projbizzjoni, bħal dik li tinsab fl-Artikolu 2(1) tal-[Wav 1994], għall-persuni responsabbli għal xogħlijiet li jgħaddu t-twettiq ta' xogħol fil-Pajjiżi l-Baxxi lil haddiema cittadini ta' pajjiż terz [Stat terz], f'dan il-każ i[r-Repubblika tat-]Turkija, mingħajr permess ta' xogħol, f'sitwazzjoni fejn il-haddiema msemmija huma impjegati minn impriża Ġermaniża u jwettqu x-xogħol tagħhom għal impriża utenti Olandiża [tal-Pajjiżi l-Baxxi] kkuntrattata mill-persuna responsabbli għal xogħlijiet fil-Pajjiżi l-Baxxi?
- b) F'dan id-dawl, huwa rilevanti l-fatt li, saħansitra qabel id-dħul fis-seħħ kemm tar-regola ta' 'standstill' li tinsab fl-Artikolu 41 tal-Protokoll Addizzjonali u kemm ta' dik li tinsab fl-Artikolu 13 tad-Deciżjoni Nru 1/80, persuna li timpjega kienet ipprojbita milli tgħaddi t-twettiq ta' xogħol lil persuna barranija fuq il-bażi ta' kuntratt ta' xogħol mingħajr permess ta' xogħol u l-fatt li din il-projbizzjoni kienet ukoll imwessa', qabel id-dħul fis-seħħ tar-regola ta' standstill li tinsab fl-Artikolu 13 tad-Deciżjoni Nru 1/80, sabiex tkopri l-impriži utenti li lilhom ikunu kkollokati barranin?"

### Fuq id-domandi preliminari

- 20 Permezz tad-domandi tagħha, li għandhom jiġu eżaminati flimkien, il-qorti tar-rinviju tistaqsi, essenzjalment, jekk l-Artikoli 41(1) tal-Protokoll addizzjonali u 13 tad-Deciżjoni Nru 1/80 għandhomx jiġu interpretati fis-sens li jipprekludu leġiżlazzjoni ta' Stat Membru, bħal dik inkwistjoni fil-kawża prinċipali, li skontha, meta haddiema Torok jitqiegħdu għad-dispożizzjoni, minn impriża stabbilita fi Stat Membru ieħor, ta' impriża utenti stabbilita fl-ewwel Stat Membru, li tagħmel użu minnhom sabiex twettaq xogħlijiet fisem impriża oħra stabbilita f'dan l-istess Stat Membru, tali tqegħid għad-dispożizzjoni hija subordinata għall-kundizzjoni li dawn il-haddiema kienu sugġetti għal permess ta' xogħol.

*Fuq l-applikabbiltà tal-Artikoli 41(1) tal-Protokoll addizzjonali u 13 tad-Deciżjoni Nru 1/80*

- 21 Għandu jinfakkar li, skont ġurisprudenza stabbilita tal-Qorti tal-Ġustizzja, l-Artikoli 41(1) tal-Protokoll addizzjonali u 13 tad-Deciżjoni Nru 1/80 għandhom effett dirett. Konsegwentement, dawn iż-żewġ dispożizzjonijiet jistgħu jiġu invokati miċ-ċittadini Torok li għalihom huma japplikaw quddiem il-qorti tal-Istati Membri sabiex jeskludu l-applikazzjoni tar-regoli ta' dritt intern li jmorru kontra (ara s-sentenzi *Abatay et*, C-317/01 u C-369/01, EU:C:2003:572, punti 58 u 59, kif ukoll *Demirkan*, C-221/11, EU:C:2013:583, punt 38).
- 22 Barra minn hekk, il-Qorti tal-Ġustizzja speċifikat li prinċipju ġenerali ta' moviment liberu tal-persuni bejn it-Turkija u l-Unjoni mkien ma huwa previst mill-Ftehim ta' Assoċjazzjoni u l-Protokoll addizzjonali tagħha, u lanqas mid-Deciżjoni Nru 1/80, li tikkonċerna biss il-moviment liberu tal-ħaddiema (ara s-sentenza *Demirkan*, EU:C:2013:583, punt 53).
- 23 F'dan il-kuntest, il-Qorti tal-Ġustizzja ddecidiet kemm-il darba li, b'differenza tal-ħaddiema tal-Istati Membri, iċ-ċittadini Torok ma jibbenefikawx mill-moviment liberu ġewwa l-Unjoni, iżda jistgħu jinvolkaw ċerti drittijiet biss fit-territorju tal-Istat Membru ospitanti (ara, b'mod partikolari, is-sentenzi *Savas*, C-37/98, EU:C:2000:224, punt 59; *Abatay et*, EU:C:2003:572, punt 64; kif ukoll *Derin*, C-325/05, EU:C:2007:442, punt 66).
- 24 Għandu jiġi osservat li, fil-kawża prinċipali, l-Istat Membru ospitanti tal-ħaddiema ċittadini Torok ikkonċernati huwa r-Repubblika Federali tal-Ġermanja, fejn jirrisjedu u jaħdmu legalment.
- 25 Konsegwentement, huwa fir-rigward ta' dan l-Istat Membru li dawn il-ħaddiema jistgħu jinvolkaw id-drittijiet li jisiltu mill-Artikolu 13 tad-Deciżjoni Nru 1/80.
- 26 Barra minn hekk, l-imsemmi Artikolu 13 jikkonċerna l-miżuri nazzjonali dwar l-aċċess għall-impjieg u ma huwiex intenzjoni li jipproteġi liċ-ċittadini Torok li diġà huma integrati fis-suq tax-xogħol ta' Stat Membru (ara s-sentenza *Sahin*, C-242/06, EU:C:2009:554, punt 51).
- 27 Barra minn hekk, mis-sistema u mill-għan tad-Deciżjoni Nru 1/80 jirriżulta li, fl-istat attwali tal-iżvilupp tal-moviment liberu tal-ħaddiema fil-kuntest tal-Assoċjazzjoni KEE-Turkija, din id-deciżjoni għandha bħala għan essenzjali l-integrazzjoni progressiva tal-ħaddiema Torok fl-Istat Membru ospitanti permezz tal-eżercizzju ta' impjieg regolari li bħala prinċipju għandu jkun mingħajr interruzzjoni (ara s-sentenza *Abatay et*, EU:C:2003:572, punt 90).
- 28 Issa, il-ħaddiema ċittadini Torok inkwistjoni fil-kawża prinċipali, li jirrisjedu u jaħdmu legalment fl-Istat Membru ospitanti tagħhom, jiġifieri r-Repubblika Federali tal-Ġermanja, ġew ikkollokati fit-territorju Olandiż għal perijodu limitat, li jikkorrispondi għaż-żmien neċessarju biex jeżegwixxu x-xogħlijiet ta' armar ta' scaffoldings li għalihom kienet ġiet inkarigata BIS minn Essent.
- 29 B'hekk, ebda element mill-proċess ma jippermetti li jiġi kkunsidrat li l-imsemmija ħaddiema kellhom l-intenzjoni li jintegraw ruħhom fis-suq tal-impjieg tar-Renju tal-Pajjiżi l-Baxxi bħala Stat Membru ospitanti.
- 30 Minn dan jirriżulta li l-Artikolu 13 tad-Deciżjoni Nru 1/80 ma japplikax għal sitwazzjoni bħal dik inkwistjoni fil-kawża prinċipali.
- 31 Fir-rigward tal-Artikolu 41(1) tal-Protokoll addizzjonali, għandu jinfakkar li, hekk kif jirriżulta mill-kliem tiegħu stess, dan jipprovdi, f'termini ċari, preċiżi u inkondizzjonali, klawżola mhux ekwivoka ta' "standstill", li tipprojbixxi lill-partijiet kontraenti milli jintroduċu restrizzjonijiet godda għal-libertà ta' stabbiliment u għal-libertà li jiġu pprovduti servizzi, mid-data tad-dhul fis-seħħ tal-Protokoll addizzjonali (ara s-sentenza *Demirkan*, EU:C:2013:583, punt 37).

- 32 Din il-klawżola ta' "standstill" tipprojbixxi b'mod ġenerali l-introduzzjoni ta' kull miżura ġdida li jkollha bħala għan jew bħala effett li tissugġetta l-eżerċizzju min-naħa ta' ċittadin Tork tal-imsemmija libertajiet ekonomiċi fit-territorju ta' Stat Membru taħt kundizzjonijiet iktar restrittivi minn dawk li kienu japplikaw għalih fid-data tad-dhul fis-seħh tal-Protokoll addizzjonali fir-rigward ta' dan l-Istat Membru (ara s-sentenza Demirkan, EU:C:2013:583, punt 39).
- 33 F'dan ir-rigward, il-Qorti tal-Ġustizzja diġà ddecidiet li l-Artikolu 41(1) tal-Protokoll addizzjonali jista' jiġi invokat minn impriża stabbilita fit-Turkija li tipprovdni servizzi fi Stat Membru b'mod legali u minn ċittadini Torok li huma xufiera tat-trakkijiet impjegati minn tali impriża (sentenza Abatay *et*, EU:C:2003:572, punti 105 u 106, kif ukoll Demirkan, EU:C:2013:583, punt 40).
- 34 Min-naħa l-oħra, hekk kif osserva l-Avukat Ġenerali fil-punt 55 tal-konkluzjonijiet tiegħu, fir-rigward tal-kawża prinċipali, l-unika rabta mar-Repubblika tat-Turkija tinsab fil-preżenza ta' maġġoranza ta' ċittadini Torok fost il-haddiema kkollokati minn Ekinci fit-territorju tal-Pajjiżi l-Baxxi. Issa, fl-assenza, fis-sitwazzjoni li tat lok għal din it-tilwima, ta' attività ekonomika bejn ir-Repubblika tat-Turkija u r-Renju tal-Pajjiżi l-Baxxi, din ir-rabta ma hijiex biżżejjed sabiex is-sitwazzjoni fil-kawża prinċipali taqa' fil-kamp ta' applikazzjoni tal-Artikolu 41(1) tal-Protokoll addizzjonali.
- 35 Mill-kunsiderazzjonijiet kollha preċedenti jirriżulta li l-Artikolu 41(1) tal-Protokoll addizzjonali u 13 tad-Deciżjoni Nru 1/80 ma humiex applikabbli għal sitwazzjoni bħal dik inkwistjoni fil-kawża prinċipali.

*Fuq l-Artikoli 56 TFUE u 57 TFUE*

- 36 Għandu jittfakkar li l-fatt li qorti nazzjonali fformulat formalment domanda preliminari billi rreferiet għal ċerti dispożizzjonijiet tad-dritt tal-Unjoni ma jipprekludix lill-Qorti tal-Ġustizzja tipprovdni lil din il-qorti l-elementi kollha ta' interpretazzjoni li jistgħu jkunu utli għad-deċiżjoni tal-kawża li għandha quddiemha, sew jekk hija għamlitx riferiment għalihom jew le meta ressqet id-domandi tagħha. F'dan ir-rigward, hija l-Qorti tal-Ġustizzja li għandha tiddeduċi mill-elementi kollha pprovduti mill-qorti tar-rinviju, u b'mod partikolari mill-motivazzjoni tad-deċiżjoni tar-rinviju, l-elementi tad-dritt tal-Unjoni li jeħtieġu interpretazzjoni fid-dawl tas-sugġett tat-tilwima (ara s-sentenza Vicoplus *et*, C-307/09 sa C-309/09, EU:C:2011:64, punt 22 u l-ġurisprudenza ċċitata).
- 37 F'dan il-kuntest, għandu jittfakkar ukoll li, skont ġurisprudenza stabbilita sew tal-Qorti tal-Ġustizzja, l-attività li tikkonsisti, għal impriża, li tqiegħed għad-dispożizzjoni, b'korrissettiv ta' remunerazzjoni, il-haddiema li jibqgħu fis-servizz ta' din l-impriża mingħajr ma jiġi konkluz ebda kuntratt ta' xogħol mal-utent jikkostitwixxi attività professjonali li tissodisfa r-rekwiżiti stabbiliti fl-ewwel paragrafu tal-Artikolu 57 TFUE u għandha, għaldaqstant, titqies li hija servizz fis-sens ta' din id-dispożizzjoni (ara s-sentenzi Webb, 279/80, EU:C:1981:314, punt 9, kif ukoll Vicoplus *et*, EU:C:2011:64, punt 27).
- 38 Fir-rigward tal-kawża prinċipali, is-servizz ta' tqegħid għad-dispożizzjoni ta' haddiema huwa pprovdut minn impriża stabbilita fil-Ġermanja lil impriża utenti stabbilita fil-Pajjiżi l-Baxxi.
- 39 Hekk kif osserva l-Avukat Ġenerali fil-punt 60 tal-konkluzjonijiet tiegħu, minn naħa, tali provvista ta' servizzi bejn żewġ impriżi li huma stabbiliti f'żewġ Stati Membri differenti taqa' taħt il-kamp ta' applikazzjoni tal-Artikoli 56 TFUE u 57 TFUE u, min-naħa l-oħra, il-fatt li t-tqegħid għad-dispożizzjoni tal-haddiema inkwistjoni jirrigwarda haddiema ċittadini ta' Stati terzi, huwa, f'dan ir-rigward, irrilevanti.
- 40 Bl-istess mod, il-fatt li Essent ma hijiex id-destinatarja diretta tal-provvista tas-servizz ta' tqegħid għad-dispożizzjoni tal-haddiema inkwistjoni fil-kawża prinċipali ma jistax ikollha bħala konsegwenza li ċċaħhad lil din l-impriża mill-possibbiltà li tinwika l-Artikoli 56 TFUE u 57 TFUE sabiex tikkontesta s-sanzjoni imposta lilha mill-Minister.

- 41 Fil-fatt, għalkemm tali possibbiltà giet irrifjutata lil Essent, ikun meħtieġ biss li l-Istat Membru li fit-territorju tiegħu hija stabbilita l-impriza destinatarja ta' tali servizz johloq definizzjoni estensiva tal-kunċett ta' persuna li timpjega, bħal dik inkwistjoni fil-kawża prinċipali, sabiex tiġi ostakolata l-applikazzjoni tar-regoli tat-Trattat FUE dwar il-libertà li jiġu pprovduti servizzi u, konsegwentement, li ssir ineffettiva l-projbizzjoni tar-restrizzjonijiet għal din il-libertà, prevista fl-Artikolu 56 TFUE.
- 42 Barra minn hekk, sa fejn, bħala persuna li tikkummissjona x-xogħol li tinsab fil-katina tal-imprizi kkonċernati mill-provvista ta' servizz inkwistjoni fil-kawża prinċipali, Essent kienet l-unika impriza li giet implikata mill-awtoritajiet tal-Pajjiżi l-Baxxi u li ngħatat multa, il-kwistjoni dwar jekk id-dispożizzjonijiet tal-leġislazzjoni inkwistjoni fil-kawża prinċipali li taw lok għall-għoti ta' din il-multa humiex kompatibbli mal-Artikoli 56 TFUE u 57 TFUE hija direttament utli għas-soluzzjoni tat-tilwima li biha hija adita l-qorti tar-rinviju, li tikkonċerna l-legalità tal-imsemmija multa.
- 43 Konsegwentement, għandu jiġi eżaminat jekk l-Artikoli 56 TFUE u 57 TFUE għandhomx jiġu interpretati fis-sens li jipprekludu leġislazzjoni bħal dik inkwistjoni fil-kawża prinċipali.
- 44 F'dan ir-rigward, għandu jifakkar li, skont ġurisprudenza stabbilita tal-Qorti tal-Ġustizzja, l-Artikolu 56 TFUE ma jeżiġix biss it-tneħħija ta' kull diskriminazzjoni fil-konfront tal-persuna li tipprovdi servizzi stabbilita fi Stat Membru ieħor minhabba n-nazzjonalità tagħha, iżda wkoll it-tneħħija ta' kull restrizzjoni, anki jekk din tapplika mingħajr distinzjoni għall-persuni li jipprovdu servizz nazzjonali u għal dawk ta' Stati Membri oħra, meta hija ta' natura li tipprojbixxi, li tfixxkel, jew li tirrendi inqas attraenti l-attivitajiet tal-persuna li tipprovdi servizzi stabbilita fi Stat membru ieħor, fejn legalment tipprovdi servizzi simili (ara s-sentenzi Il-Kummissjoni vs Il-Lussemburgu, C-445/03, EU:C:2004:655, punt 20, Il-Kummissjoni vs L-Awstrija, C-168/04, EU:C:2006:595, punt 36).
- 45 Fir-rigward tal-kollokament ta' haddiema ta' Stat terz minn impriza li tipprovdi servizzi fi Stat Membru tal-Unjoni, il-Qorti tal-Ġustizzja diġà ddecidiet li leġislazzjoni nazzjonali li tissugġetta l-eżerċizzju ta' provvista ta' servizzi fit-territorju nazzjonali, minn impriza stabbilita fi Stat Membru ieħor, għall-ħruġ ta' awtorizzazzjoni amministrattiva tikkostitwixxi restrizzjoni għal din il-libertà fis-sens tal-Artikolu 56 TFUE (ara s-sentenzi Il-Kummissjoni vs Il-Ġermanja, C-244/04, EU:C:2006:49, punt 34, u Il-Kummissjoni vs L-Awstrija, EU:C:2006:595, punt 40).
- 46 Issa, skont il-leġislazzjoni inkwistjoni fil-kawża prinċipali, huwa pprojbit li persuna li timpjega, fil-kuntest ta' provvista ta' servizzi transnazzjonali li tikkonsisti fit-tqegħid għad-dispożizzjoni ta' haddiema, teżegwixxi xogħol fil-Pajjiżi l-Baxxi minn barrani nieqes minn permess ta' xogħol.
- 47 Barra minn hekk, iċ-ċirkustanzi u r-restrizzjonijiet fir-rigward ta' termini li għandhom jiġu osservati sabiex jinkiseb dan il-permess ta' xogħol kif ukoll l-ispejjeż amministrattivi li timplika l-kisba ta' tali permess jostakolaw it-tqegħid għad-dispożizzjoni ta' impriza utenti stabbilita fil-Pajjiżi l-Baxxi, minn impriza li tipprovdi servizzi stabbilita fi Stat Membru ieħor, haddiema ċittadini ta' Stati terzi u, konsegwentement, l-eżerċizzju minn din l-aħħar impriza ta' attivitajiet ta' provvista ta' servizzi (ara, f'dan is-sens, is-sentenzi Il-Kummissjoni vs Il-Lussemburgu, EU:C:2004:655, punt 23; Il-Kummissjoni vs Il-Ġermanja, EU:C:2006:49, punt 35; kif ukoll Il-Kummissjoni vs L-Awstrija, EU:C:2006:595, punti 39 u 42).
- 48 Madankollu, leġislazzjoni nazzjonali li taqa' taħt qasam li ma kienx sugġett għal armonizzazzjoni fuq livell tal-Unjoni u li tapplika mingħajr distinzjoni għal kull persuna jew impriza li teżercita attività fit-territorju tal-Istat Membru kkonċernat tista', minkejja l-effett restrittiv tagħha għal-libertà li jiġu pprovduti servizzi, tkun ġustifikata sa fejn hija tissodisfa raġuni imperattiva ta' interess ġenerali u li dan l-interess ma huwiex diġà ssalvagwardat permezz tar-regoli li għalihom il-persuna li tipprovdi servizzi hija sugġetta fl-Istat Membru fejn huwa paċifiku li tista' tiggarrantixxi t-twettiq ta' għan segwit minnha u li ma tmurx lil hinn minn dak li hu neċessarju sabiex dan l-għan jintlaħaq (ara s-sentenzi Il-Kummissjoni vs Il-Lussemburgu, EU:C:2004:655, punt 21; Il-Kummissjoni vs Il-Ġermanja, EU:C:2006:49, punt 31, u Il-Kummissjoni vs L-Awstrija, EU:C:2006:595, punt 37).

- 49 Is-suġġett relatat mal-kollokament ta' haddiema impjegati ċittadini ta' Stat terz fil-kuntest ta' provvista ta' servizzi transkonfinali ma huwiex, attwalment, armonizzat fuq livell tal-Unjoni. Għaldaqstant hemm lok, f'dawn iċ-ċirkustanzi, li jiġi eżaminat jekk ir-restrizzjonijiet għal-libertà li jiġu pprovduti servizzi li jirriżultaw mil-leġiżlazzjoni inkwistjoni fil-kawża prinċipali jidhrux li huma ġustifikati permezz ta' għan ta' interess ġenerali u, jekk ikun il-każ, jekk humiex neċessarji sabiex dan l-għan jiġi segwit effettivament u permezz tal-mezzi approprijati (ara s-sentenza Il-Kummissjoni vs L-Awstrija, EU:C:2006:595, punt 44 u l-ġurisprudenza ċċitata).
- 50 Mistoqsi dwar dan waqt is-seduta, il-Gvern tal-Pajjiżi l-Baxxi sostna li l-leġiżlazzjoni inkwistjoni fil-kawża prinċipali kienet ġustifikata permezz tal-għan intiż li jipproteġi s-suq tax-xogħol nazzjonali.
- 51 F'dan ir-rigward, għandu jifakkar li, filwaqt li x-xewqa li jiġu evitati perturbazzjonijiet fuq is-suq tal-impjieg tikkostitwixxi, ċertament, raġuni imperattiva ta' interess ġenerali, il-haddiema impjegati minn impriża stabbilita fi Stat Membru u li huma kkollokati fi Stat Membru ieħor bil-għan li jwettqu provvista ta' servizzi madankollu ma jippretendux li għandhom jaċċedu għas-suq tal-impjieg ta' dan it-tieni Stat, inkwantu jirritornaw fil-pajjiż ta' oriġini jew ta' residenza tagħhom wara li jtemmu l-operat tagħhom (ara s-sentenzi Rush Portuguesa, C-113/89, EU:C:1990:142, punt 15; Il-Kummissjoni vs Il-Lussemburgu, EU:C:2004:655, punt 38; u Il-Kummissjoni vs L-Awstrija, EU:C:2006:595, punt 55).
- 52 Madankollu, Stat Membru jista' jivverifika jekk l-impriza stabbilita fi Stat Membru ieħor, li tikkolloka haddiema ta' Stat terz fit-territorju tiegħu, ma tinqediex bil-libertà li jiġu pprovduti servizzi għal għan differenti mit-tweġiq tas-servizz ikkonċernat (ara s-sentenzi Rush Portuguesa, EU:C:1990:142, punt 17; Il-Kummissjoni vs Il-Lussemburgu, EU:C:2004:655, punt 39; u Il-Kummissjoni vs L-Awstrija, EU:C:2006:595, punt 56).
- 53 Madankollu, dawn il-verifiki għandhom josservaw il-limiti li jimponi d-dritt tal-Unjoni u, b'mod partikolari, dawk li jirriżultaw mil-libertà li jiġu pprovduti servizzi, li ma tistax issir fittizja u li l-eżerċizzju tagħha ma jistax jiġi ssuġġettat għad-diskrezzjoni tal-amministrazzjoni (ara s-sentenzi Rush Portuguesa, EU:C:1990:142, punt 17; Il-Kummissjoni vs Il-Ġermanja, EU:C:2006:49, punt 36; u Il-Kummissjoni vs Il-Lussemburgu, EU:C:2004:655, punt 40).
- 54 F'dan il-kuntest, għandu jiġi osservat li n-natura partikolari tal-attività li tikkonsisti, għal impriza, fit-tqegħid għad-dispożizzjoni, b'korrispettiv ta' hłas, tal-haddiema li jibqgħu fis-servizz ta' din l-impriza, mingħajr ma jkun ġie konkluż ebda kuntratt ta' xogħol mal-utent, ma tneħħix lil tali impriza l-karatteristika ta' impriza li tipprovdi servizzi li jaqgħu taħt il-kamp ta' applikazzjoni tal-Artikoli 56 *et seq* TFUE u ma tistax teskludi tali attività mir-regoli relatati mal-libertà li jiġu pprovduti servizzi (ara s-sentenza Webb, EU:C:1981:314, punt 10).
- 55 Konsegwentement, għalkemm għandhom jiġu rikonnoxxuti lil Stat Membru kemm il-possibbiltà li tivverifika jekk impriza stabbilita fi Stat Membru ieħor, li tipprovdi lil impriza utenti stabbilita fl-ewwel Stat Membru servizz li jikkonsisti fit-tqegħid għad-dispożizzjoni ta' haddiema ċittadini ta' Stati terzi, tagħmel użu mil-libertà li jiġu pprovduti servizzi biss għall-għan ta' provvista tas-servizz ikkonċernat, kif ukoll il-possibbiltà li jadottaw il-miżuri ta' kontroll neċessarji f'dan ir-rigward (ara s-sentenza Il-Kummissjoni vs Il-Ġermanja, EU:C:2006:49, punt 36), l-eżerċizzju ta' din il-possibbiltà madankollu ma jistax jippermetti lil dan l-Istat Membru li jimponi rekwiżiti sproporzjonati.
- 56 Issa, iż-żamma fis-seħħ, b'mod permanenti, minn Stat Membru, ta' rekwiżit ta' permess ta' xogħol għaċ-ċittadini ta' Stati terzi li jitqiegħdu għad-dispożizzjoni ta' impriza stabbilita f'dan l-Istat minn impriza stabbilita fi Stat Membru ieħor teċċedi dak li hu neċessarju sabiex jintlaħaq l-għan segwit mil-leġiżlazzjoni inkwistjoni fil-kawża prinċipali.
- 57 F'dan ir-rigward, l-obbligu impost fuq impriza li tipprovdi servizzi li tagħti lill-awtoritajiet lokali l-indikazzjonijiet li juru li s-sitwazzjoni tal-haddiema hija waħda legali, b'mod partikolari fir-rigward ta' residenza, ta' permess ta' xogħol u ta' protezzjoni soċjali, fl-Istat Membru fejn din l-impriza



timpjegahom, joffri lil dawn l-awtoritajiet, b'mod inqas restrittiv u daqstant effikaċi bħar-rekwiżiti inkwistjoni, garanziji fir-rigward tal-legalità tas-sitwazzjoni ta' dawn il-ħaddiema u għall-fatt li dawn jeżerċitaw l-attività prinċipali tagħhom fl-Istat Membru fejn hija stabbilita l-impriza li tipprovdi servizzi (ara s-sentenzi Il-Kummissjoni vs Il-Lussemburgu, EU:C:2004:655, punt 46, u Il-Kummissjoni vs Il-Ġermanja, EU:C:2006:49, punt 41).

- 58 Tali obbligu jista' jikkonsisti f'semplici dikjarazzjoni minn qabel, li jippermetti lill-awtoritajiet tal-Pajjiżi l-Baxxi jivverifikaw l-indikazzjonijiet ipprovduti u li jadottaw il-miżuri neċessarji fil-każ ta' illegalità tas-sitwazzjoni tal-ħaddiema kkonċernati. Barra minn hekk, l-imsemmi obbligu jista' jieħu l-forma ta' notifika fil-qosor tad-dokumenti meħtieġa, b'mod partikolari meta t-tul tal-kollokament ma jippermettix li tali verifika tiġi eżerċitata b'mod effikaċi (ara s-sentenza Il-Kummissjoni vs Il-Ġermanja, EU:C:2006:49, punt 41).
- 59 Bl-istess mod, l-obbligu impost fuq impriza li tipprovdi servizzi sabiex tinforma minn qabel lill-awtoritajiet tal-Pajjiżi l-Baxxi dwar il-preżenza ta' wieħed jew iktar ħaddiema impjegati kkollokati, it-tul ta' żmien previst ta' din il-preżenza u s-servizz jew is-servizzi li jiġġustifikaw il-kollokament jikkostitwixxi miżura daqstant effikaċi u inqas restrittiva mir-rekwiżit ta' permess ta' xogħol inkwistjoni fil-kawża prinċipali. Dan huwa tali li jippermetti lil dawn l-awtoritajiet jivverifikaw l-osservanza tal-leġiżlazzjoni soċjali tal-Pajjiżi l-Baxxi matul il-kollokament billi jittieħdu inkunsiderazzjoni l-obbligi li għalihom din l-impriza diġà hija sugġetta skont ir-regoli ta' dritt soċjali applikabbli fl-Istat Membru ta' oriġini (ara s-sentenzi Il-Kummissjoni vs Il-Lussemburgu, EU:C:2004:655, punt 31, u Il-Kummissjoni vs Il-Ġermanja, EU:C:2006:49, punt 45). Magħqud mal-indikazzjonijiet ipprovduti mill-imsemmija impriza fir-rigward tas-sitwazzjoni tal-ħaddiema kkonċernati, imsemmija fil-punt 57 ta' din is-sentenza, tali obbligu jippermetti lill-imsemmija awtoritajiet jadottaw, jekk ikun il-każ, il-miżuri meħtieġa fi tmiem il-perijodu previst ta' kollokament.
- 60 Fid-dawl tal-kunsiderazzjonijiet preċedenti kollha, hemm lok li r-risposta għad-domandi magħmula tkun li l-Artikoli 56 TFUE u 57 TFUE għandhom jiġu interpretati fis-sens li jipprekludu leġiżlazzjoni ta' Stat Membru, bħal dik inkwistjoni fil-kawża prinċipali, skont liema, meta ħaddiema ċittadini ta' Stati terzi jitqiegħdu għad-dispożizzjoni, minn impriza stabbilita fi Stat Membru ieħor, ta' impriza utenti stabbilita fl-ewwel Stat Membru, li tużahom sabiex twettaq xogħlijiet f'isem impriza oħra stabbilita f'dan l-istess Stat Membru, tali tqegħid għad-dispożizzjoni huwa sugġett għall-kundizzjoni li dawn il-ħaddiema kienu sugġetti għal permess ta' xogħol.

### Fuq l-ispejjeż

- 61 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (It-Tieni Awla) taqta' u tiddeċiedi:

**L-Artikoli 56 TFUE u 57 TFUE għandhom jiġu interpretati fis-sens li jipprekludu leġiżlazzjoni ta' Stat Membru, bħal dik inkwistjoni fil-kawża prinċipali, li skontha, meta ħaddiema ċittadini ta' Stati terzi jitqiegħdu għad-dispożizzjoni, minn impriza stabbilita fi Stat Membru ieħor, ta' impriza utenti stabbilita fl-ewwel Stat Membru, li tużahom sabiex twettaq xogħlijiet f'isem impriza oħra stabbilita f'dan l-istess Stat Membru, tali tqegħid għad-dispożizzjoni huwa sugġett għall-kundizzjoni li dawn il-ħaddiema kienu sugġetti għal permess ta' xogħol.**

Firem